
महिला, बाल विकास एवं सामाजिक सुरक्षा विभाग 


संकल्प 


20 फ़रवरी , 2019 


विषय:- राज्य योजनान्तर्गत संचालित HIV/ AIDS पीड़ित व्यक्तियों के लिए राज्य सुरक्षा पेंशन योजना 

के अधीन लाभुकों को देय पेंशन राशि रू०-600/- प्रतिमाह में वृद्धि कर रू०-1,000/- प्रतिमाह 
करने की स्वीकृति । 


संख्या- 525-- राज्य योजनान्तर्गत वर्तमान में HIV/ AIDS पीड़ित व्यक्तियों के लिए राज्य 
सुरक्षा पेंशन योजना का कार्यान्वयन राज्य सरकार द्वारा किया जा रहा है । इस योजना के अधीन 
वर्तमान में राज्य के आच्छादित लाभुकों को रू ०600/-( छः सौ रुपये) प्रतिमाह प्रतिलाभुक की दर से 
भुगतान किया जा रहा है । 


.. 


2 ) लाभुकों की सामाजिक - आर्थिक स्थिति को दृष्टिगत रखते हुए दिनांक- 26.02.2019 को राज्य 
मंत्रिपरिषद् की सम्पन्न बैठक में लिए गये निर्णय के आलोक में इस योजना अन्तर्गत आच्छादित 
लाभुकों को उपरोक्त देय मासिक पेंशन राशि में वृद्धि कर रु ०1,000/- ( एक हजार रुपये) प्रतिमाह करने 
की स्वीकृति प्रदान की जाती है । 

3) जिन लाभुकों को महिला , बाल विकास एवं सामाजिक सुरक्षा विभाग, झारखण्ड, राँची द्वारा 
संचालित इंदिरा गांधी राष्ट्रीय वृद्धावस्था पेंशन योजना ( 60 से 79 वर्ष आयु वर्ग के लिए ), इंदिरा गांधी 
राष्ट्रीय वृद्धावस्था पेंशन योजना ( 80 वर्ष या उससे अधिक आयु वर्ग के लिए), इंदिरा गांधी राष्ट्रीय 
विधवा पेंशन योजना, इंदिरा गांधी राष्ट्रीय दिव्यांग पेंशन योजना, राज्य सामाजिक सुरक्षा पेंशन 
योजना, राज्य विधवा सम्मान पेंशन योजना , आदिम जनजाति पेंशन योजना एवं स्वामी विवेकानन्द 
निःशक्त स्वावलम्बन प्रोत्साहन योजना का लाभ मिल रहा है, उन्हें HIV/ AIDS पीड़ित व्यक्तियों के 
लिए राज्य सुरक्षा पेंशन योजना का लाभ देय नहीं होगा । उसी प्रकार HIV/ AIDS पीड़ित व्यक्तियों के 
लिए राज्य सुरक्षा पेंशन योजना के लाभुकों को ऊपर वर्णित पेंशन योजनाओं में से किसी भी योजना 
का लाभ देय नहीं होगा । 


4 ) 


योजनान्तर्गत लाभुकों के मासिक पेंशन राशि में वृद्धि दिनांक -01.04.2019 के प्रभाव से प्रभावी होगी । 


5 ) पूर्व में निर्गत एतद् संबंधी विभागीय संकल्प संख्या-1522, दिनांक -17.06.2016 इस हद तक 
संशोधित समझा जायेगा । 


झारखण्ड राज्यपाल के आदेश से , 


अमिताभ कौशल , 
सरकार के सचिव । 


झारखण्ड राजकीय मुद्रणालय, राँची द्वारा प्रकाशित एवं मुद्रित , 

